


889. 2

H 46

1873

1877

UNIVERSITY OF  
ILLINOIS LIBRARY  
AT URBANA-CHAMPAIGN  
CLASSICS




Digitized by the Internet Archive  
in 2017 with funding from  
University of Illinois Urbana-Champaign Alternates





# ΕΣΤΙΑΣ



ΕΝ ΛΙΨΙΑΙ

ΕΚ ΤΟΥ ΤΕΤΒΝΗΡΟΣ ΤΥΠΟΓΡΑΦΕΙΟΥ

1899.

*Τὰ τοῦ δράματος πρόσωπα·*

*Ἀρχιερεὺς.*

*Καῖσαρ.*

*Ἑστίας.*

*Ἄγγελος.*

*Χορός.*

*Ἡ σκηνὴ ἐν Νικομηδείᾳ.*

ΒΟΝΟΤΕΝΤΟΤΡΑΣ ΓΡΑΣΙΝΙΟΣ.

## Ἀρχιερεύς.

Ἰδρύματ' ἄρτι τοῦ νεῶ κατεσκάφη  
 βωμοί τ' ἔθραυσθεν κὰν πυροῖσι μυστικάι  
 ὦλοντο βίβλοι· πανταχοῦ δὲ φθέγγεται  
 τὸ δόγμα κήρυξ ἐκπεπληγμένῳ λεῶ  
 τὸ μισόχριστον· ὅστις ἂν μὴ προσκύσῃ 5  
 θεοὺς πατρῷους τῆσδε γῆς θεμισκόπους  
 ἀνάξιον τῆς ἐκ θεῶν σωτηρίας  
 τοῦτον τὸν ἄνδρα Καίσαρός τε καὶ θεῶν  
 ἐχθρόν τ' ἔσεσθαι κάσεβῃ βίον τελεῖν.  
 ἐπεὶ δὲ πρῶτός ἐστι καὶ φόνους στυγεῖ 10  
 ἐλών με Καῖσαρ εἰς νεῶν βάλλει Διός  
 πρὸς τόνδε βωμόν, ὥς θεῶ θύσω Διῷ.  
 πειθῶ τ' ἀρίστην ἡῦρε πρὸς τοὺς δυσμαθεῖς·  
 εἰ γάρ τις ἀγνὸν θῦμα μυσταγωγὸς ὦν  
 θεοκλυτούσῃ Χριστὸν ἐν πανηγύρει 15  
 θύων ἐγήρα πιστός· εἴτα δ' ἂν σφαλεῖς  
 εἰδῶλα κωφὰ καὶ βρέτη γέρον σέβῃ,  
 πειστήρ ἄριστός ἐστι λειποταξίας.  
 ἴληθι· Χρίσθ'· ἴληθι, μὴ διδάσκαλος  
 ἐγὼ γένωμαι δειλίας· στερορῶ μένει 20  
 γέροντα τόνδε ῥῶσον, ὥς σοι μαρτυρῶ.  
 ἦδη θεωρῶν δημοτῶν βάσιν κλύω·  
 ἴληθι· Χρίσθ'· ἴληθι, μὴ δειλὸς φανῶ.

\* \* \*

Χορός.

25 Τοῦτόν σε βλέπω  
πρὸ Διὸς βωμῶν,  
ἱερεῦ Χριστοῦ  
λαοῦ τε βραβεῦ.  
οὔτω φάτις οὐκ  
ἀδίκως κομπεῖ  
30 πρόπολόν σε Διός  
βρέτεσιν θύειν.  
ᾧ δειλέ· τί δρᾷς;  
μύσος ἐστί, γέρων.

Ἀρχιερεύς.

35 Ψόγοις πικροῖσι κερτομεῖτ' ἀναίτιον·  
οὐ θῦσα τῇδε· μαρτυρεῖτω μοι Θεός.

Χορός.

Ἀπατήλιά γ' οὖν  
φήμη βάζει  
Χριστοῦ προδότην σε καλοῦσα·  
σύγγνωθι χόλον  
40 τοῖς οἰστροδόνοις  
βαρέων τε λόγων ἐπιλήθου.  
κεντούμεθα γὰρ  
σκυλάκων οἷστροις  
καὶ σπεύδομεν ἄλλυδις ἄλλη·  
45 ὥς θῆρας ὀρῶν  
θηρῶσιν ἀγρεῖς  
ἡμῶν θεομάρτυρα δῆμον.

Ἀρχιερεύς.

Θεοῦ μαχηταῖς καρτεροῖς εἶναι πρέπει.



Χορός.

Ἔπεσον βωμοί,  
ὁ λεὼς ἐδάμη, 50  
ἀτὰρ οὐκ ἐδακρύσαμεν· ἴσθι·  
βρετέων δ' ἰκέτην  
σέγε πευθόμενοι  
βαρέως ῥμώξαμεν ἄλλει.

Ἀρχιερεύς.

Ἄκοντά μ' ἐνθάδ' ἦγον ἐν χειρὸς νόμῳ, 55  
ἐκόντα δ' ἔμπας τοῖς θεοῖς θυνηπόλον  
ἔχειν ἐκόμπουν χᾶτέροις διδάσκαλον·  
ἐξηπάτων τε δῆμον αἰσύλοις λόγοις.  
εἰόκασιν δὴ τοῦ σκοποῦ πάντως τυχεῖν·  
ἦδη γὰρ ἐνθάδ' εἰς Διὸς σηκώματα 60  
ἦθροισαν ὑμῶν ἄνθος· ὦ Χριστοῦ φίλοι.  
οὔπω συνίετ' αἰσχρομήτιδας δόλους;  
δαρὸν τὸ διφᾶν καὶ κατ' ἄνδρ' ἰχνηλατεῖν  
ἕκαστον εἶτα δεῦρ' ἀποστέλλειν βία,  
οἰστράν δὲ ῥᾶον οἰστροδινήτους τ' ἄγειν. 65  
οὔτω τ' ἔπραξαν καὶ προσήγαγον Διῖ  
πρὸς θυμιάμα τὸν λεῶν αὐτόρρουτον.  
καὶ μὴ νομίζετ' ἐκτὸς ἐνθεν ἐκδραμεῖν  
μὴ προσκύσαντες· πάντοθεν φυλάκτορες  
ὀπλοκτυποῦντες ἀμπέχουσιν ἐξόδους, 70  
αὐτὸς δὲ Καῖσαρ εὐθέως ἀφίξεται  
θύειν ἀνώξων δυσλόφους δ' ἀποφθερῶν.

Χορός.

Ὅτοτοτοῖ· παγίδας εἰσβιασάμαν θανασίμους·  
ἀφραδέως ἐνέθορον περιβόλοισιν ὀλέθρον·

75 ἄλλ' ὅμως οὐ τρέσω μαρτυρῶν τῷ Θεῷ,  
τὸν Θεὸν προσκαλῶν ἀνδρικῶς φθέγγομαι·  
ζῇ μέγας μου Θεός·  
ἄμβροτος ζῇ Θεός.

Μάκαρες οἱ παλαιγενεῖς· θεότυπον φύσιν  
80 οὐκ ἀπεστέροντό πως παραλόγοις νόμοις,  
ἀλλὰ δημόθεν κατήγον  
μυστικὰς θεοῖς χορείας  
παννύχοισί τ' ὀργιασμοῖς  
ποικιλανθέσιν θ' ἑορταῖς  
85 πρὸς τὰ θεῖα νοῦν ἐπῆρουν,  
ἔνθεος δὲ διθυράμβος  
ψυχαγωγὸς ἦν.

Προπατόρων φίλων γένη κατέθανεν πάλαι,  
ἔκτοποι γέγοντο δὴν χαρίδιοι χοροί  
90 σὺν τε Μοῦσ' ἀοιδὸς ἔρρει  
οὐρανοῖσι προσπαθοῦσα  
ὀρφανόν τε συμμαράνθη  
ἱμερῶδες ἄνθος ὕμνων  
πᾶσά τ' οἴχεται θάλεια,  
95 πᾶν κέαρ κρύει θυελλῶν  
χειμᾶδων φθίνει.

Ναῶν παλαί' ἀγάλματα  
ἀρχαίας χλιδᾶς ἄμβροτα λείψανα  
ἦτορ ἐμὸν παραθέλγει·  
100 οὐ μισῶ πατέρων ἔνθεα μνήματα  
οὐδὲ θεοὺς πατέρων· νοῦν γὰρ ἐπισκοπῶ·  
ἦν δὲ θεουδῆς νοῦς, ὅς πλάσσε τοῖα.

Ἐνθουσιῶσα μυστικοῖς  
ἀρρήτων πόθοις ἢ πατέρων φύσις

ἤρετο καὶ θεοπλάστει· 105

οὐ μὲν βαίτυλος ἦν πατράσι τὸ βρέτας  
ἀλλ' ἀνάθημα δοθὲν πνευματικοῖς θεοῖς  
πνευμά τε πᾶς θεὸς ἦν οὐ λίθος αὐτοῖς.

Νῦν δ' ἴσως βαρβάρων βαρβαρωτάτοις 110  
οὐ θεοὺς μὲν προσκυνοῦσιν ἀλλὰ βαιτύλους

βουφόνοι τε δαιταλεῖς τε συγκροτοῦσι τοὺς χορούς,  
θυρσοπλήγων δ' ἀντίμιμοι προστατοῦσιν ὁργίων  
μητραγυρταὶ καὶ βάκηλοι κἀγέλαι συνήλυδες,  
συντελεῖ δὲ πᾶς ὅμιλος, μισόκαισαρ μὴ φανῇ,  
καὶ δοκεῖ πατρῷ ἑαυτῷ δευτεροῦν μυστήρια, 115  
ἀντακούει δ' ἐχθρόπατρις, ὅστις ἂν μὴ συντρέχῃ.

Ὡς τ' ἐγὼ δύσθεος κάσεβῆς κλύω  
οὔτε τοίᾳς δαῖτας αἰνῶν οὔτ' ἀναισχύντους χορούς·  
οὐ φιλῶ χοροὺς παρωδούς· ἐχθρά μοι ψευδόργια  
τῶν ἀναισθητῶν κυβήβων· βαιτύλους ἀποπτύω· 120  
ἀλλ' ὅμως οὐκ εἰμι πάντως πρὸς τὰ θεῖα δυσσεβής,  
οὔδὲ πατρῶων γελαστῆς ἐνθέων μυστηρίων,  
ψευδαγυρτῶν παννυχισμοῖς εἰ νόθοις ἐπάχθομαι,  
ἐγκαλοῦμαι δ' ἐχθρόπατρις, κεῖ στυγῶ τὰ βάρβαρα.

Ἐκγονος τεθνηκότων 125

ὕμῶν προκαλῶ  
τὴν ἐπίπνοϊαν  
πρὸς τελετὰς ἐμάς  
πρὸς μυστήριά μου,  
προπατόρων γενεαί. 130

Σεμνοθέσμοις δόγμασιν

παιᾶν' ἰάχων

τῷδ' ἐνὶ ναῷ,

ᾧνα, σέγ' ἄσομαι·

135 δεινὸς ἐτήτυμος ὢν  
ὀλοτελῆς σὺ πέλεις.

Τῷ Κοσμήτορι μέλπετε δόξαν,  
Οὐρανίωνες·

140 ὕμνον ψάλλετε τῷ Μεγακνδεῖ,  
πνεύματα πάντα.

Πάνδοχος εἶ, μέγιστε Νοῦ,  
καὶ παναίτιος ὢν κρατεῖς,  
αὐτὸς δ' οὐδενὸς ἦσσαν·

145 ἀμφιχέη δὲ τοὺς βυθούς  
τούς τ' αἰῶνας ὑπερκερᾶς  
πληθύνων ἐν ἀβύσσοις.

Τοῦ Πατέρος σύνεδρος ὢν  
σταθμᾶς, ὦ Λόγε, καὶ νέμεις  
κἀνάσσεις ὁμοκλήρως·

150 ἔμπνοος ἐκ Πατρὸς πέλων,  
ζῶν καὶ ζώπυρος εἶ, Πατρί  
ταὐτὸ Πνεῦμα πορεύων.

Πάγκρατος ὦ Πάτερ, ἔμπνους εἶ·  
ἔμπνους εἶ, Λόγε, ὁμαρτῇ.

155 Πνεῦμα Θεοῦ, σὺ δ' ἄρ' ἔλλογον εἶ  
καὶ Νοῦς σοι συννπάρχει.

Ἐκθορον Οὐρανίωνες  
καὶ νόες ἐκ σεθεν ἡμῶν·  
τᾶλλά τε πνεύματα κόσμων  
160 ἐκ σεθεν ἤρξατο πάντα,  
ὄντος ἀνάρχου.

Ζῶον ἅπαν τε πρόβλημα,  
ἐκ σεθεν ἄστρα φαιινά,



ἔκ σεθεν ἔκθορεν ὕλη,  
 πᾶν σεθεν ἔκθορεν εἶδος,  
 ὄντος ἀνειδοῦς·

165

Ἔπνευσε Κρέων, ζωὴ δ' ἐχύθη·  
 ῥῆμ' εἶπεν Ἀναξ, ἐφάνη δ' ὕλη.

\* \* \*

Ἀρχιερεύς.

Ὅρῳ γυναιῖκα προσπελῶσαν ἐνθάδε·  
 σεμνοπρόσωπος ἡμφισμένη στολήν  
 νύμφης θεουργοῦ παρθένος πέλειν δοκεῖ,  
 οἷας ἐώρων Ἑστίας θυηπόλους  
 Ῥώμης ἐν ἄστει· Καῖσαρ, ᾧ Καῖσαρ, τρυφᾷς  
 θέλγητρον ἡμῖν τοῖον εἰσηγούμενος.

170

Ἑστίας.

Οὐ φημι χαίρειν πανταχῇ λυπούμενον  
 ὀρῶσ' ἕκαστον, εὖ φρονεῖν δ' ὑμᾶς λέγω.

175

Ἀρχιερεύς.

Σὺ δ' ἀντίχαιρε, παρθέν', εἰπὲ δ' ἀντικρυσ,  
 ὥς ἦλθες ἡμῖν Καίσαρος δι' ἐντολάς.

Ἑστίας.

Οὐ μὴν με Καῖσαρ δεῦρο πέμψεν, ᾧ γέρων,  
 οὐδ' ἄλλος οὐδεὶς· αὐτόκλητος ἔρχομαι.

180

Ἀρχιερεύς.

Οὐκ οἶδα νύμφας Ἑστίας ἐν τῇ πόλει.

Ἑστίας.

Ῥώμηθεν ἐνθάδ' εὖξενος Καῖσάρ μ' ἐλών  
 ἄβραν θυγατρὶ δῶκεν, ἣν ἔχει μόνην.

Ἀρχιερεὺς.

Ἐξωθεν ἤκουσ' ἀγνοεῖν ἡμᾶς δοκεῖς·  
185 ἡμεῖς γ' ἀραῖός ἐσμεν, ὦ κόρη, λεώς.

Ἐστιάς.

τῶν χριστιανῶν· μὼν ἀμαρτάνω, γέρων;

Ἀρχιερεὺς.

Ὅρθῶς ἔλεξας· πάντοθέν θ' ὕβρισμένοι.

Ἐστιάς.

Ἦκουσα πολλοὺς ἐν παλατίῳ λόγους  
τὸ πλεῖστον ἐχθροὺς ἀλλὰ καὶ φίλους τινάς  
190 ὑμῖν τ' ἀρωγούς περὶ νέων Χριστοῦ νόμων.

Ἀρχιερεὺς.

Πολὺς διώκει, παρθένη, ἐξ ἀρχῆς φθόνος  
τοὺς χριστιανούς. ὥς τὸ πρὶν γ' ἐκερτόμουν  
ἡμᾶς Θυέστου δαισί, νῦν δὲ δέκτορας  
πάσης καλοῦσι δειλίας πάσης τ' ἀρᾶς.  
195 ἀλλ' ἦκας ὥς θυόσουσα· θυσον οὔν, κόρη·  
οὐκ ἐμποδὼν οὐδεὶς γε, καὶ διχοστατεῖ.

Ἐστιάς.

Ἄρ' εἰσὶν ὑμῖν παρθένοι θυηπόλοι;

Ἀρχιερεὺς.

Οὐκ εἰσὶ δῆτα· τραχὺ γὰρ τὸ προστατεῖν

Ἐστιάς.

χάβρον τὸ θῆλυ· πῶς ἂν ἀρκέσαι γυνή;

Ἀρχιερεὺς.

200 Κόραι δ' ἄρ' ἡμῖν εἰσὶν· αἱ διάκονοι

Ἑστιάς.

δμῳαὶ γυναιῖκες· ἡδὺν γὰρ τὸ προσπολεῖν.

Ἀρχιερεῦς.

Γυναικὶ δὴ προσῆκον, ὦ κόρη, πάνυ.

Φεῦ φεῦ· τί ποιεῖς; θυμ' ἐπ' ἐσχάρας τίθης  
οἶνόν τε κᾶρτον· ἄρα μὴ μυστήρια  
ἡμῶν παρῳδεῖς; μὴ παρασχόλει, γύναι, 205  
θυῖσον καθὼς εἴωθας ἐν Διὸς νεῷ.

Ἑστιάς.

Ἔδωκ' ἑμαντὰν ἱρὰν δωρεάν  
σεμνᾶς Ἑστίας παναγέσιν δόμοις  
πρόφρονι θυμῷ·  
χαρᾷ δ' ἔτρεον περιεννυμένα 210  
Ἑστιάδος κόρας λευκοβαφῇ στολάν  
ῥμοσά θ' ὄρκον,  
μὴ τριάκοντ' ἔτη σώσειν παρθένης  
τοὺς ἱεροὺς νόμους, ἀλλὰ μέχρι ζοάν  
ῥμ' ἑμὸν αἶθροι. 215

Νεβρὸς μὲν ἦν, ὥς ἀγνέυσειν ἔφαν  
θρησκεύουσα τὰν παρθενικὰν θεόν  
ὥς ἰέρεια·  
γυνὰ δ' ἐμμένω γηθόσυνος νόμοις  
καίτοι σκεψάμαν καὶ πυθόμαν, ἃ μὴ 220  
εἶδον ἀχρεῖα.

κῆδον, Πότνια Ζώπυρι, σᾶς κόρας  
καὶ κέαρ ἄλκιμον καὶ σοφίαν δίδου,  
μὴ παραπαίω,

225

Δεινὰ δρῶς' ὥς γυνά,  
Πότνι', ἀρῶμαι,  
μὴ σφαλῶ, μὴ τρέμω  
πρὶν τετελέσθαι.

Χορός.

230

Ἠκούσαθ' ἑταῖροι,  
ἡκούσατε τοῦτος;  
δεινὰ δρᾶν κατεύχεται.  
ὁρᾶτε πρόσωπον  
τᾶς δαιμονολήπτου·  
μάντις οὔσα μαίνεται.

Ἑστιάς.

235

Ἀγνᾶς Ἑστιάς πρὸς θρόνοις  
ἄγρουπνος κύων ἀϊδίου πυρός  
πόλλ' ἀνερεύνων,  
εἰ πόθος ὄν πνέω,  
εἰ κενός ἐστ' ἔρως,  
240 ὅς φρένας ἐμφλέγει  
αἰθαλοέσσας.

240

ἀλλὰ κωφὸς ἦν ὁ ναός  
καὶ μέλαινα νύξ ἐσίγα  
καὶ φάος σήμαινε χλωρόν  
245 φλὸξ ἐπ' ἐσχάρας.

245

Φλεγμαίνουσα φρῆν τᾶς κόρας  
ψυχρᾶν εὐφρονᾶν οὐχ ἐπάγη δρόσοις  
ὥς καταβρίζειν·

250

γᾶς δ' ἐπὶ κειμένα  
ἔτρεον ἡνὶχόμαν  
κᾶρδετο δακρύων



λάϊνον οὔδας·

ἥλιον δὲ προνκαλούμαν,

ἡμέρας ὥς φέγγος ἔλθοι·

ἥλιός μου δάκρυ' εἶδε

255

κῶχεται πιών.

Χορός.

Οἶον ἄλγος τᾶς κόρας,

ὥς μινύρεται·

εὐτυχοῦμεν ἄθλιοι,

ἥδε δυστυχεῖ.

260

Ἀρχιερεὺς.

Τᾶς κόρας γόοις

κῆρ δεδηγμένος

χρησμὸν ἀνοίσω

τᾶς Θεομήτορος,

τόνπερ ἔχρησεν

265

ἐν Κάνναις Γαλιλαίων,

ἔνθα ποθ' εἰστιάτ'

ἡπιόφρων Κόρα

δαῖτα γαμηλίαν·

Οἶνον οὐκ ἔχουσιν.

270

Ἑστιάς.

Συνῆκα, γέρων·

οἶνον οὐκ ἔχουσα

δάκρυσιν ἄλμυροῖς

νυμφίον εἰστίων,

Ἴδοῦ· προφέρω

275

νῦν ὃν εἶπες οἶνον·

τούτῳ γ' ἀθλία  
νυμφίον εὐφρανῶ.

Ἀρχιερεὺς.

280 Ἄλλος ἐστὶ νοῦς  
ῥημάτων, κόρα·  
ἡ Θεοκύμων  
προσχαριουμένη  
τοῖς ὑμεναίοις  
285 ἀγλαίαν Χαρίτων σφῶν  
οἶνοδοτεῖ γάμους·  
ἐλπίζειν ἐρᾶν  
πιστεύειν σε χροή·  
φῶς, κόρα, πρόσεισιν.

Ἐστιάς.

290 Πόρισόν μοι, Θεομήτωρ,  
Χαρίτων σῶν γλυκὺν οἶνον,  
ὃν ἔδωκας γαμέταισιν·  
πόρε Πειθοῦς πινυτῆτα  
κρατερὰν Ἑλπίδος ἰσχύν  
Ἐρατοῦς καῦμα χλιδώσης,  
295 ἵνα σοι προσπελάσω.

300 Ἰερηῖς σεθεν εἶην  
σοφίαν οἶνοχοοῦσα  
θεοδούλοις θιάσοισιν·  
προσιδοῦ τήνδ' ἰέρειαν,  
ἄρετὴν δὸς θρασυεργόν,  
ἵνα νικῶ τὸν ἀγῶνα·  
ἐλέησόν με· Κόρη.

Ἀρχιερεύς.

Ταῖς εὐχαῖς πρόφρων  
καὶ γυνάξομαι  
παναγίαν Κόραν  
νῦν ἐπαρήγειν.

305

Ἦδη Καίσαρος  
θοῦρον ὄρω δέμας·  
Πότνι', ἄμυνέ μοι  
παντί τε σὺ λεῶ·  
Πότνι', ἄρηγε.

310

\* \* \*

Καῖσαρ.

Οὕτω τὰ μίση πτῆξεν ὑπὸ Διὸς πτερά·  
κακῶς δ' ἂν ἐξώλεσθε μὴ πεπεισμένοι.  
πῶς· καὶ σύ, τέκνον, ἦκας; οὐ μὴν ἄξιος  
πανοῦργος ὄχλος τῆς πέλει θεωρίδος.  
οὐ δ' ἐγκαλῶ σοι τοῦτο· μὴ δ' ἄρ' ἀμπλακοῖς  
σκοποῦ θέλουσα κνώδαλ' ἐπὶ θεοὺς τρέπειν.

315

Ἑστιάς.

Ἰληθι, Καῖσαρ, τοῖσδε τοῖς οἰστρηλάτοις.

Καῖσαρ.

Οἰστρηλατεῖται θρέμμα, μὴ χλιδᾶ ποτε.

320

Ἑστιάς.

Ἰληθι, Καῖσαρ· θηρσὲν οὐκ εἰκάσιν.

Καῖσαρ.

Πρᾶον πρόσωπον ἠπάτησε πολλάκις·  
ἀεὶ φανῆναι νήπιος φιλεῖ δόλος.

οὕτως ἐγὼ τὸ πρῶτον ἡπατημένος  
325 λοιμοῦ μὲν ἡμέλησα, νῦν δὲ δάκνομαι  
ταρβῶ τε λεύσσω τὴν πολιτείας φθοράν.

Ἑστιάς.

Μῶν χριστιανοὶ πραγμάτων εἰσὶν φθορεῖς;  
δίκαιος ἴσθι, Καῖσαρ· οὐ μὴν αἵτιοι.

Καῖσαρ.

Ὅτι κλονεῖται πάντα καὶ κενοὶ νεώ,  
330 θεοὶ γελῶνται καὶ θεῶν διάκονοι,  
σύγ' ἤνεσας ταῦτ'; ὦ γύναι, μή μ' ὀργίσῃς·  
μᾶλλον δὲ δεῖξον, πῶς σέβειν χρὴ τοὺς θεοὺς  
καὶ τοὺς σεβαστούς, ἵνα πόλις καλῶς ἔχῃ.

Ἑστιάς.

Τάλαιν' ἔγωγε· τοῦπος αἰνὸν πῶς λέγω,  
335 ὃ κρύψα δειλὴ πρὸς θρόνους ἀφιγμένη  
τοὺς Καίσαρείους· χριστιανὴ γὰρ πέλω·  
Καῖσαρ· κλύεις μου; χριστιανὴν τήνδ' ὀρᾷς.

Χορός.

ὦ ἐλέησον, Καῖσαρ,  
παρθένον· ὦ ἐλέησον.

Καῖσαρ.

340 Σιγᾶτ', ὄνειδῃ, μὴ μανεῖς ὑπερξέω.  
ὦ Ζεῦ μέγιστε καὶ θεοὶ πατρώιοι·  
οὕτως ἔχιδναν εἰς δόμους ἐδεξάμην  
οἴκοις ἐμοῖσι πρὸς φθορὰν κἀνατροπὴν.  
ἔψευσεν αἰσχισθ', ὥς θύγατρά μου φιλεῖ  
345 ἐκ παιδὸς ἥδη καὶ πόθῳ μαραίνεται,



ἐγὼ δ' ἐπέισθην καὶ σφ' ἐπεμψάμην θέλων  
 πῦρ Ἑστίας πρὸς δῶμα καὶ κόρην ἄγειν.  
 τίσεις γε, τίσεις· μνῖα· σοὺς κακοὺς δόλους  
 διδοῦσα ποινάς, ἅσπερ ἐξαιτεῖ νόμος.  
 σποῦ νῦν ἄφαρ μοι, μὴ μιαινῇται νεώς. 350  
 ὑμεῖς μενεΐθ', ἕως ἂν ἄπορρος φανῶ.

Χορός.

Ὅτοτοτοῖ Θεός· ὦ Θεός·  
 τᾷς νύμφας προμάχον· στεφάνου  
 θῆλυν ἀγῶνα.  
 Γόνον ἄχους, Θεός· ὦ Θεός· 355  
 οὐρανὸν εἰς ἰάχῳ· προσιδοῦ  
 σὰν θεράπαιναν.

Ἔστρωσεν δάμαλιν λέων,  
 ἵραξ εἶλε περιστεράν·  
 φεῦ φεῦ· 360  
 ὀτοτοῖ.

Ἐρρωσ', ἥρωϊ τάλαινα,  
 ἄτρομος ἴσθι·  
 οἴσει νικῶσα δράκοντα  
 ἄμβροτον ἄθλον. 365

Χαιρήσεις ἐν παραδείσῳ  
 σὺν Χαρίτεσιν·  
 θάρρει· νίκα τὸν ἀγῶνα,  
 παρθένε, νίκα.

Ἀρχιερεὺς.

Ὅτοτοτοῖ τοτοτοῖ· θυμολέαινα κόρα,  
 προύτρεχες ἡμῶν· 370

ἤλθες, ἀπέδραμες ἄγνωτος  
μάρτυρα δοῦσα σεαυτάν.

375 Σύγ' ἰέρεια πέλεις, ἀντιάνειρα κόρα,  
οὐ θεράπαινα,  
οἶνοχοοῦσα χάριν θείαν  
λαοῖς χριστοφίλοισιν.

Χορός.

380 Οἶνον εἰτοίμασας, ὦ κόρα·  
κᾶρτον ἔθηκας ἐπ' ἐσχάρας,  
ῥοφρα θύωμεν  
πρὶν ἀποθνήσκειν·  
ὅτοτοῖ  
ὅτοτοῖ.

385 Ἡ σαντὰν ὑπερεῖδες,  
ἡμᾶς ὥς κορέσειας,  
νύμφα τάλαινα  
καὶ μεγαλόφρων.

Ἀρχιερεύς.

390 Παναγία Θεομήτωρ·  
ἐν Κάνναις Γαλιλαίας  
πρωθειρία σύγ' ἦσθα·  
ὥς καὶ τὰν ἱέρασον.

Δώρω δῶρον ἄμειψαι  
καὶ Χάριτας κατὰπεμψον·  
δάκρυσιν ἄλμυρὸν οἶνον,  
395 Πότνια, νέκταρι κρᾶσον.

Ὡ Λόγε Πατὴρ ἀναρχε·  
δέξαι νύμφιον οἶνον

σὰν διὰ Μητέρ' ὑπουργόν  
ἄργμα Θεῷ Γενετήρι.

Χριστὲ κρέων, ἐπίνευσον· 400  
ἐν Κάνναις Γαλιλαίας  
ἤγνισας εἰλαπινῶντας  
ἡμᾶς θ' ἄγνισον· ὦναξ.

Τρισμέγιστον προσκυνεῖτε τρισπρόσωπον νῦν Θεόν  
καὶ τὸν οἶνον τόνδε πίνεθ', ὄνγ' ἔθυσεν ἡ κόρη· 405  
οὐ μὲν ἔστιν αἷμα Χριστοῦ, μυστικὸς δ' ὅμως πέλει·

Σοφίας πίνετ' ἔρωτας, μέλι θ' ἀγνῶν Χαρίτων,  
Σοφίας πίνετε θρήνους·  
ὦ φίλοι, προσκαρτερεῖν.

### Χορός.

Χρίστ' ἄναξ, ἐπίνευσον· 410  
Χρίστ' ἄναξ, ἐλέησον.

### Ἀρχιερεὺς.

Ὡς μόνον θύσω τὸν ἄρτον, νεῦε Χριστὲ σήμερον,  
οὐ θέμις γὰρ θῦμα νύμφας σοί, Κρέων, θύειν πάλιν.  
σῶμ' ἐμόν γ' ὅδ' ἄρτος ἐστίν· εἶπες, ὦ Διδάσκαλε.

ἔχετ' ἄρτον ὁμομύσται, καθαρὸν σῶμα Θεοῦ 415  
ὑπὲρ ἡμῶν προθανόντος·

εὐχαριστῶμεν, φίλοι.

### Χορός.

Ἅγιος ὦ Θεός  
ἅγιος ὁβριμος·  
ἐλέησον, Ἄναξ. 420

Ἅγιος αὐτόφως  
 ἅγιος ἄμβροτος·  
 ἐπίνευσον, Ἄναξ.  
 Εἰ μέγας, ὦ Κρέων·  
 ἄλκιμος εἶ, Θεός.  
 Ἐλέησον, Ἄναξ  
 ἐλέησον. Ἀμήν.

\* \* \*

Ἄγγελος.

Κήρυξ πρὸς ὑμᾶς ἐστάλην ἀναγγελῶν,  
 ἄνδρες πολῖται, Καῖσαρος προστάγματα·  
 430 ἅπας ἐνθένδε σῶς ἐς οἰκίαν ἵτω,  
 ἴστω δὲ δῆμος, ὅτι θεοὺς Καῖσαρ σέβει.  
 ἧ μὲν· κακοῦργος ἡ γυνὴ κἄναγνος ἦν,  
 ἣν ζῶσαν ἄρτι θάψαν· ἀλλ' ὥς ἐκ τάφου  
 ἐφθέγγεατ' οἷσθα, Καῖσαρ, ἀρχαῖον νόμον  
 435 φάος διωκτοῖς Ἑστίας κόρας φέρειν·  
 μὴ κτεῖνε κείνους, Καῖσαρ· οὗτος ἐστράφη  
 καὶ τόνδε πέμψεν, ἐκτὸς ὥς ὑμᾶς ἄγω.

Χορός.

Ἐλελεῦ· ἀγία,  
 στεφάνωμ' ἀνελοῦ·  
 440 κρέας ἐστὶ βροτόν,  
 ψυχὴ ζήσει.  
 ἦλγεις ἐγοῶ,  
 θύγατερ Σοφίας·  
 χάριν ἂν ἐπόθεις  
 445 φῶς θ' εὐρέ, κόρα.  
 Ἀμήν.









